

ВАЗОРАТИ МАОРИФ ВА ИЛМИ ҶУМҲУРИИ ТОҶИКИСТОН
ЛОИҲАИ РУШДИ ТАҲСИЛОТИ ОЛӢ
БАРНОМАИ ГРАНТӢОИ ОЗМУНӢ

Номи муассиса: Донишгоҳи давлатии молия ва иқтисоди Тоҷикистон

Номи лоиҳа: Ташкили муҳити инноватсионии донишгоҳ дар асоси ҷорӣ намудани раванди Болония

ҲИСОБОТ
ОИД БА РАФТИ ТАТБИҚИ ЛОИҲА
(дар моҳи майи соли 2020)

Душанбе 2020

ҲИСОБОТ

оид ба рафти татбиқи лоиҳаи барномаи грантии озмунӣ «Ташкили муҳити инноватсионии донишгоҳ дар асоси ҷорӣ намудани раванди Болония»

Маълумоти умумӣ:

Бо мақсади амалӣ намудани Стратегияи миллии рушди соҳаи маориф байни Ҷумҳурии Тоҷикистон ва Ассотсиатсияи байналмилалӣ рушд/Бонки ҷаҳонӣ Созишнома оид ба маблағгузорӣ (гранти №D082-TJ) ва (кредити №5702-TJ) аз 7 августи соли 2015 ҷиҳати маблағгузории Лоиҳаи «Рушди таҳсилоти олӣ» ба имзо расонида шуд.

Дар ин замина, ҷиҳати беҳтар намудани сифати таълим ва мутобиқати он ба бозори меҳнат дар асоси натиҷаҳои озмун барои гирифтани грант байни Вазорати маориф ва илми Ҷумҳурии Тоҷикистон ва Донишгоҳи давлатии моолия ва иқтисоди Тоҷикистон Созишномаи грантӣ аз 30.11.2018, № 07/1 ҷиҳати маблағгузории лоиҳаи барномаи грантии озмунӣ «Ташкили муҳити инноватсионии донишгоҳ дар асоси ҷорӣ намудани раванди Болония»

Мақсад ва вазифаҳои лоиҳа:

Мақсади лоиҳа ташкил намудани фазои таълимӣ-инноватсионӣ бо дарназардошти азнавсозии стандартҳои таълимӣ, нақшаҳо, барномаҳо, силлабусҳо, китобҳои дарсӣ ва модулҳо дар асоси принципҳои Раванди Болония, инчунин ҳамгироии таълим, тадқиқот ва ҷорӣ намудани бизнес-ғояҳои инноватсионӣ дар амалияи бизнеси милли мебошад.

Вазифаҳои асосии лоиҳа иборатанд аз:

- Таҳия ва тасдиқи 6 номгӯи стандартҳои таълимӣ ихтисосҳои роиҷи донишгоҳ, нақшаҳои таълимӣ, барномаҳо, силлабусҳо ва китобҳои дарсӣ барои донишҷӯёни ихтисосҳои менеҷменти молиявӣ, менеҷменти инноватсионӣ, иқтисоди ҷаҳон, иқтисод ва идора дар корхонаҳои хурду миёна, таҳлили иқтисодӣ ва технологияи иттилоотӣ дар иқтисодиёт.
- Гузаронидани тренингҳо дар асоси интиҳоби пешакии номзадҳои шавқманд ва то ҳаде тайёрбуда бо назардошти баробарии гендер.
- Таҳияи 2 номгӯи китоби дарсӣ «Соҳибкории инноватсионӣ» ва «Менеҷменти инноватсионӣ» бо ду забон.
- Ташкил ва баргузории озмуни «Беҳтарин бизнес-ғояи инноватсионӣ» бо назардошти интиҳоби пешакии донишҷӯён, магистрон ва аспирантони донишгоҳ на кам аз 50 нафар.
- Амалигардонии на кам аз 4 беҳтарин бизнес-ғояи инноватсионӣ дар доираи фаъолияти бизнес-инкубатор, ки дар заминаи лоиҳа таъсис дода мешавад.
- Ташкили на кам аз 2 ширкати нави наовар ва пешкаш намудани на камтар аз 1 мол/хизматрасонии инноватсионӣ ба бозор.

Қисматҳои лоиҳа/самтҳои асосии фаъолият:

Компоненти 1 – Такмили барномаҳои таълимӣ дар заминаи татбиқи ҷараёни Болония дар ҷаҳорчубаи интиҳоби бизнес-ғояҳои инноватсионӣ.

Компоненти 2 – Ташкили инфрасохтори муҳити таълимӣ-инноватсионӣ баҳри татбиқ намудани бизнес-ғояҳои инноватсионӣ.

Муҳлати татбиқи лоиҳа:

Оғози лоиҳа: 1 декабри соли 2018

Анҷоми лоиҳа: 30 ноябри соли 2020

Сарчашмаҳои маблағгузори лоиҳа:

№	Сарчашмаҳои маблағгузорӣ	Сумма, сомонӣ	%
1.	Маблағи грант	2 293 111,00 сомони	97,1%
2	Саҳми муассиса	70 639,00 сомони	2,9%
	Ҳамагӣ	2 363 750,00 сомони	100%

Маблағгузори лоиҳа:**Шарҳи қўтоҳ оид ба маблағгузорӣ:****Азхудкунии маблағҳо (то 31.05.2020)**

Дар давоми моҳи майи соли 2020 дар ҳаҷми 23390,0 сомонӣ маблағи грант аз худ карда шуд (тибқи нақша 4920,0 сомонӣ), ки 475,4% нақшаро ташкил медиҳад.

Ҳаҷми умумии маблағҳои азхудкардашуда аз оғози татбиқи лоиҳа ба 1591081,73 сомонӣ баробар аст, ки ин 81,5 %-и нақшаи молиявии аз аввали татбиқи лоиҳа (1952910 сомонӣ) пешбинишударо ташкил медиҳад.

Ҳисоботи молиявӣ замима мегардад.

Ҳолати татбиқи лоиҳа:

Дар давраи ҳисоботӣ, чорабиниҳои зерин амалӣ гардида, натиҷаҳои зерин ба даст оварда шуданд:

№	Номгӯи чорабиниҳои нақшавӣ	Шарҳи натиҷаҳо
1.	Таҳия ва омода намудани китобҳои дарсии «Соҳибкории инноватсионӣ» ва «Менеҷменти инноватсионӣ» (ба забонҳои русӣ ва тоҷикӣ, ҷопӣ ва электронӣ)	Дар масъалаи Таҳия ва омода намудани китобҳои дарсии «Соҳибкории инноватсионӣ» ва «Менеҷменти инноватсионӣ» (ба забонҳои русӣ ва тоҷикӣ, ҷопӣ ва электронӣ) аз ҷониби аъзоёни гурӯҳи корӣ чунин корҳо ба анҷом расидаанд: - Таҳияи китобҳо пурра ба анҷом расидаанд; - Тарҷумаи китобҳои дарсӣ пурра ба анҷом расидааст; - Дизайни китобҳо ба охир расидааст; - Таҳияи нусхаи электронии китобҳо то охири моҳи июн ба охир расонида мешавад; - Муаррифии (презентатсияи) китобҳои дарсӣ омода гардида истодааст ва он дар моҳи сентябр-октябри соли 2020 ба нақша гирифта шудааст.
2.	Чорабиниҳо оид ба ташкил ва гузаронидани тренинг бо иштироки мушовирони хориҷӣ	Оид ба гузаронидани тренинг дар мавзӯи «Ташкил ва фаъолияти босамари Бизнес-инкубатор» бо иштироки мушовирони хориҷӣ аз тарафи гурӯҳи кории лоиҳа бо Донишгоҳи иқтисодии шаҳри Варнаи Булғористон гуфтушунид оғоз гардид. Дар натиҷаи ин гуфтушунид Мактуби тасдиқӣ бо имзои ректори донишгоҳи мазкур фиристода шуд. Бояд ёдовар шуд, ки дар донишгоҳи мазкур соли 5-ум аст, ки Бизнес-инкубатор фаъолият дорад ва онҳо таҷрибаи хуб доранд. Гузаронидани тренинги

		мазкур дар охири моҳи сентябр ва аввали моҳи октябри соли 2020 ба нақша гирифта шудааст.
3.	Оид ба таҳияи барномаву маводҳо ва гузаронидани тренинг бо иштироки мушовирони хориҷӣ	Дар баробари ин аз тарафи гурӯҳи корӣ оид ба татбиқи лоиҳа вазифаҳои хизмати мушовирони хориҷӣ мавриди таҳия қарор доранд. Аллакай аз тарафи намояндагони донишгоҳи хориҷӣ барнома ва номгӯи мавзӯҳои тренинг ба гурӯҳи корӣ фиристода шудаанд. Ҳоло онҳо коркард шуда истодаанд.
4.	Ташкил ва гузаронидани озмуни «Беҳтарин бизнес-ғояи инноватсионӣ», интихоби ғолибони озмун	Гарчанде озмуни « Беҳтарин бизнес-ғояи инноватсионӣ » бо сабаби дар ҷумҳурӣ эълон гардидани таътили барвақтии устодон ва донишҷӯён ва эълони пандемияи коронавирус дар ҷаҳон ба вақти номуайян мавқуф гузошта шуда бошад, аз тарафи аъзоёни гурӯҳи корӣ матни фармоиши ректор оид ба гузаронидани озмун, инчунин низомномаи гузаронидани озмун таҳия гардида истодаанд ва он ба координатори лоиҳа барои таҳрир фиристода шудаанд. Аз рӯи нақша озмуни номбаргардида баъди гузаронидани тренинг бо иштироки гурӯҳи устодон, донишҷӯён ва дигар хоҳишмандон баргузор мегардад.

Мушкилотҳое, ки ба рафти татбиқи лоиҳа таъсири манфӣ расонида истодаанд:

Мушкилоте, ки дар давраи ҳисоботӣ ба рафти татбиқи лоиҳа таъсири манфӣ расонид ин эълон гардидани пандемияи коронавирус дар ҷаҳон ва эълони барвақтии таътили устодон ва донишҷӯён дар ҷумҳурӣ буд.

Ҳамоҳангсози лоиҳа

Сафаров Б.Г.

05.06.2020